

SNA-SPARSH कार्यपद्धतीद्वारे केंद्र पुरस्कृत योजनांचा निधी वेळेवर वितरीत करण्यासाठी आहरण व संवितरण अधिकारी म्हणून नेमणूक करणे व महाराष्ट्र राज्य सायबर कोषागार करिता आहरण व संवितरण अधिकारी म्हणून घोषित करणेबाबत.

**महाराष्ट्र शासन  
नगर विकास विभाग**

**शासन निर्णय क्रमांक : अमृत-२०२५/प्र.क्र.२५७/नवि-३३**

**मंत्रालय, मुंबई - ४०० ०३२**

**दिनांक : १२ ऑगस्ट, २०२५.**

**संदर्भ :-**

१. नगर विकास विभाग, शासन निर्णय क्रमांक अमृत-२०२२/प्र.क्र.१४१/नवि-३३, दिनांक १४ जुलै, २०२२.
२. वित्त विभाग, शासन निर्णय क्रमांक एसएनए-२०२४/प्र.क्र.५१/कोषा-प्रशा-४, दिनांक १० ऑक्टोबर, २०२४.
३. वित्त विभाग, शासन परिपत्रक क्रमांक संकीर्ण-२०२४/प्र.क्र.५१/कोषा-प्रशा-४, दिनांक ११ ऑक्टोबर, २०२४
४. वित्त विभाग, शासन परिपत्रक क्रमांक संकीर्ण-२०२४/प्र.क्र.५१/कोषा-प्रशा-४, दिनांक ०३ मार्च, २०२५
५. वित्त विभाग, शासन निर्णय क्रमांक संकीर्ण-२०२४/प्र.क्र.५४/कोषा-प्रशा-४, दिनांक २३ एप्रिल, २०२५.

**प्रस्तावना:-**

केंद्र पुरस्कृत अमृत २.० अभियानाची दिनांक १४ जुलै, २०२२ रोजीच्या शासन निर्णयान्वये राज्यात अंमलबजावणी सुरू करण्यात आली आहे. सदर अभियानांतर्गत राज्यातील नागरी स्थानिक स्वराज्य संस्थांमधील पाणी पुरवठा, मलनिःस्सारण, सरोवर पुनःरुज्जीवन आणि उद्याने व हरित क्षेत्र विकास इ. प्रकल्पांचा समावेश असून त्यासाठी केंद्र शासनाकडून निधी वितरीत करण्याकरिता "SNA-SPARSH" प्रणाली लागू करण्यात आलेली आहे. "SNA-SPARSH" प्रणाली अंतर्गत वित्त विभागाने Single Nodal Account Portal (SNAP) प्रणाली विकसित केलेली आहे.

केंद्र पुरस्कृत योजनांचे निधी वितरण व विनियोग सार्वजनिक वित्तीय व्यवस्थापन प्रणाली (PFMS) बाबत दिलेल्या सुधारित सूचनांनुसार केंद्र पुरस्कृत अमृत २.० अभियानंतर्गत SNA SPARSH प्रणाली अंतर्गत निधी वितरणाच्या कार्यपद्धतीच्या अंमलबजावणीसाठी आहरण व संवितरण अधिकारी नियुक्त करण्याची बाब शासनाच्या विचाराधीन होती.

त्याचप्रमाणे संदर्भ क्रमांक ५ मधील शासन निर्णयान्वये राज्यामध्ये SNA SPARSH समायोजित प्रणाली एकीकृत शीघ्र हस्तांतरण कार्यपद्धतीद्वारे फक्त केंद्र पुरस्कृत योजनांच्या अंमलबजावणीसाठी निधी भारतीय रिझर्व्ह बँकेच्या ई-कुबेर प्रणालीच्या माध्यमातून वेळेवर संवितरीत करण्याच्या मुख्य प्रयोजनार्थ महाराष्ट्र राज्य सायबर कोषागाराची स्थापना करण्यात आली आहे. सदर शासन निर्णयामधील मुद्दा क्र. ६ अन्वये संबंधित प्रशासकीय विभागातील विहित कार्यपद्धतीनुसार सायबर कोषागार कार्यालयामार्फत देयके

सादर करण्याकरिता आहरण व संवितरण अधिकारी घोषित करण्याची कार्यवाही तसेच, प्रस्तुत शासन निर्णयातील मुद्दा क्रमांक १ मध्ये महाराष्ट्र राज्य सायबर कोषागार कार्यालयाचे कामकाज दिनांक १ जुलै, २०२५ पासून सुरू करण्यात येईल, असे ही नमूद केले आहे. त्यास अनुसरून नगर विकास विभागामार्फत राबविण्यात येणाऱ्या केंद्र पुरस्कृत अमृत २.० अभियान या योजनेकरिता सायबर कोषागारावर देयके आहरीत करण्याकरिता आहरण व संवितरण अधिकारी घोषित करण्याची बाब शासनाच्या विचाराधीन होती. त्यानुषंगाने खालीलप्रमाणे निर्णय घेण्यात येत आहे.

### शासन निर्णय :-

केंद्र पुरस्कृत अमृत २.० अभियानाची दिनांक १४ जुलै, २०२२ रोजीच्या शासन निर्णयान्वये राज्यात अंमलबजावणी सुरू आहे. सदर अभियानांतर्गत राज्यातील नागरी स्थानिक स्वराज्य संस्थांमधील पाणी पुरवठा, मलनिःस्सारण, सरोवर पुनःरुज्जीवन आणि उद्याने व हरित क्षेत्र विकास इ. प्रकल्पांचा समावेश आहे.

२. केंद्र पुरस्कृत अमृत २.० अभियानासाठी SNA (State Nodal Agency) म्हणून राज्य अभियान संचालक, अमृत अभियान यांना नियुक्त करण्यात येत आहे आणि केंद्र पुरस्कृत अमृत २.० अभियानांतर्गत SNA SPARSH प्रणाली अंतर्गत निधी वितरणाच्या कार्यपद्धतीच्या अंमलबजावणीसाठी राज्य अभियान संचालक, स्वच्छ महाराष्ट्र अभियान (नागरी) यांची आहरण व संवितरण अधिकारी म्हणून नियुक्ती करण्यात येत आहे.

३. सदर योजनेकरीता निधी वितरणाच्या कार्यपद्धतीच्या अंमलबजावणीसाठी राज्य अभियान संचालक, स्वच्छ महाराष्ट्र अभियान (नागरी) संचालनालय, मुंबई यांना सायबर कोषागार कार्यालयातून (कोषागार सांकेतांक-८१०१) देयके आहरीत करण्यासाठी आहरण व संवितरण अधिकारी म्हणून घोषित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०८१२१२२४०४७२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन द. सहस्रबुद्धे)  
उप सचिव, महाराष्ट्र शासन

प्रत :

१. मा. मुख्यमंत्री यांचे अपर मुख्य सचिव, मंत्रालय, मुंबई.
२. मा. उप मुख्यमंत्री (नगर विकास) यांचे प्रधान सचिव, मंत्रालय, मुंबई.
३. मा. राज्यमंत्री (नगर विकास) यांचे खाजगी सचिव, मंत्रालय, मुंबई.
४. मा. मुख्य सचिव, महाराष्ट्र राज्य, मंत्रालय, मुंबई.
५. प्रधान सचिव (नवि-२) यांचे स्विच सहायक, मंत्रालय, मुंबई.
६. आयुक्त तथा संचालक, नगर परिषद प्रशासन संचालनालय, नवी मुंबई.

७. राज्य अभियान संचालक, स्वच्छ महाराष्ट्र अभियान (नागरी), चर्चगेट, मुंबई.
८. महालेखापाल (लेखा व अनुज्ञेयता)-१, मुंबई.
९. महालेखापाल (लेखा व अनुज्ञेयता)-२, नागपूर.
१०. अधिदान व लेखाधिकारी, मुंबई/नागपूर.
११. विभागीय आयुक्त, सर्व.
१२. आयुक्त, सर्व महानगरपालिका.
१३. जिल्हाधिकारी सर्व.
१४. मुख्याधिकारी, सर्व नगरपरिषद / नगरपंचायत.
१५. निवडनस्ती, (नवि-३३).